

ಕರ್ನಾಟಕ ಸರ್ಕಾರ

ಸಂಖ್ಯೆ: ಗ್ರಾಅಪ 754 ಗ್ರಾಪಂಅ 2016

ಕರ್ನಾಟಕ ಸರ್ಕಾರದ ಸಚಿವಾಲಯ
ಬಹುಮಹಡಿಗಳ ಕಟ್ಟಡ
ಬೆಂಗಳೂರು, ದಿನಾಂಕ: 22-08-2016

ಇವರಿಂದ:

ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು (ಪಂ.ರಾಜ್),
ಗ್ರಾಮೀಣ ಅಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ,
ಬೆಂಗಳೂರು.

ಇವರಿಗೆ:

ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು,
ಎಲ್ಲಾ ಜಿಲ್ಲಾ ಪಂಚಾಯತಿಗಳು,

ಮಾನ್ಯರೆ,

ವಿಷಯ: ಗ್ರಾಮ ಪಂಚಾಯತಿಗಳು ಭೂಮಿ ಮತ್ತು ಕಟ್ಟಡಗಳ ಮೇಲೆ
ಸಂಗ್ರಹಿಸುವ ತೆರಿಗೆ ಮೊತ್ತದ ಮೇಲೆ ವಿಧಿಸುವ ಉಪಕರದ
ಮೊತ್ತವನ್ನು ನಿಯಮ ಬಾಹಿರವಾಗಿ ಉಪಯೋಗಿಸಿ
ಕೊಂಡಿರುವ ಬಗ್ಗೆ.

ಉಲ್ಲೇಖ: 1. ಸರ್ಕಾರದ ಸುತ್ತೋಲೆ ಸಂಖ್ಯೆ: ಗ್ರಾಅಪ 380
ಗ್ರಾಪಂಅ 2002 ದಿನಾಂಕ:24-05-2003.
2. ದಿನಾಂಕ: 31-03-2014 ಕ್ಕೆ ಅಂತ್ಯಗೊಂಡ ಸಿ &
ಎಜಿ ರವರ ಸ್ಥಳೀಯ ಸಂಸ್ಥೆಗಳ ವರದಿಯಲ್ಲಿನ
ಕಂಡಿಕೆ 2.3

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ ಉಲ್ಲೇಖ (1) ರ ಸರ್ಕಾರದ ಸುತ್ತೋಲೆಯಲ್ಲಿ ಗ್ರಾಮ
ಪಂಚಾಯತಿಗಳು ಭೂಮಿ ಮತ್ತು ಕಟ್ಟಡಗಳ ಮೇಲೆ ಸಂಗ್ರಹಿಸುವ ತೆರಿಗೆ ಮೊತ್ತದ ಮೇಲೆ ಈ ಕೆಳಕಂಡ
3 ಉಪಕರಗಳನ್ನು ತಪ್ಪದೆ ವಸೂಲಿ ಮಾಡಿ ಸಂಬಂಧಿಸಿದವರಿಗೆ ಪಾವತಿಸಲು ಸೂಚಿಸಲಾಗಿದೆ.

1. ಶಿಕ್ಷಣ ಉಪಕರ - ಶೇ 10
2. ಆರೋಗ್ಯ ಉಪಕರ - ಶೇ 15
3. ಗ್ರಂಥಾಲಯ ಉಪಕರ - ಶೇ 6

ಒಟ್ಟು

ಶೇ 31

ದಿನಾಂಕ: 31-03-2014 ಕ್ಕೆ ಅಂತ್ಯಗೊಂಡ ಸಿ & ಎಜಿ ರವರ ಸ್ಥಳೀಯ ಸಂಸ್ಥೆಗಳ
ವರದಿಯಲ್ಲಿನ ಕಂಡಿಕೆ 2.3 ರಲ್ಲಿ ಪರೀಕ್ಷಾ-ಪರಿಶೀಲನೆ ಮಾಡಲಾದ 40 ಗ್ರಾಮ ಪಂಚಾಯತಿಗಳಲ್ಲಿ
2009-14ನೇ ಅವಧಿಯಲ್ಲಿ ಆರೋಗ್ಯ (ರೂ. 4.16 ಕೋಟಿ), ಶಿಕ್ಷಣ (ರೂ.2.76 ಕೋಟಿ)
ವಾಚನಾಲಯ (ರೂ. 1.65 ಕೋಟಿ) ಹಾಗೂ ಭಿಕ್ಷಾಟಣೆ (ರೂ. 0.58 ಕೋಟಿ) ಈ ರೀತಿಯಾಗಿ

ಸಂಗ್ರಹಿಸಲಾದ ಒಟ್ಟು ರೂ. 9.15 ಕೋಟಿ ಉಪಕರ ಮೊತ್ತವನ್ನು ಗ್ರಾಮ ಪಂಚಾಯಿತಿಗಳು ಸಂಬಂಧಿತ ಇಲಾಖೆಗಳಿಗೆ ವರ್ಗಾಯಿಸದೆ ನಿಯಮಬಾಹಿರವಾಗಿ ಉಪಯೋಗಿಸಿಕೊಂಡಿರುವುದು ಕಂಡು ಬಂದಿರುತ್ತದೆ.

ದಿನಾಂಕ: 31-03-2014 ಕ್ಕೆ ಅಂತ್ಯಗೊಂಡ ಸಿ & ಎಜಿ ರವರ ವರದಿಯಂತೆ ಗ್ರಾಮ ಪಂಚಾಯಿತಿಗಳು ಈ ರೀತಿ ಉಪಕರ ಮೊತ್ತವನ್ನು ಸಂಬಂಧಿಸಿದ ಇಲಾಖೆಗಳಿಗೆ ವರ್ಗಾಯಿಸದೆ ಬಳಸಿಕೊಂಡಿರುವುದನ್ನು ಸರ್ಕಾರವು ಗಂಭೀರವಾಗಿ ಪರಿಗಣಿಸಿದೆ. ಸಂಬಂಧಿಸಿದ ಗ್ರಾಮ ಪಂಚಾಯಿತಿಗಳ ಮೇಲೆ ಕ್ರಮ ಕೈಗೊಳ್ಳಲು ಸರ್ಕಾರವು ಉದ್ದೇಶಿಸಿದೆ.


ಆದುದರಿಂದ ದಿನಾಂಕ: 31-03-2014 ಕ್ಕೆ ಅಂತ್ಯಗೊಂಡ ಸಿ & ಎಜಿ ರವರ ಸ್ಥಳೀಯ ಸಂಸ್ಥೆಗಳ ವರದಿಯಲ್ಲಿನ ಕಂಡಿಕೆ 2.3 ರಲ್ಲಿ ಪರೀಕ್ಷಾ-ಪರಿಶೀಲನೆ ಮಾಡಲಾದ 40 ಗ್ರಾಮ ಪಂಚಾಯಿತಿಗಳು 2009-14ನೇ ಅವಧಿಯಲ್ಲಿನ ಉಪಕರದ ಮೊತ್ತವನ್ನು ಸಂಬಂಧಿತ ಇಲಾಖೆಗಳಿಗೆ ಜಮಾ ಮಾಡಲು ಕೂಡಲೇ ಕ್ರಮ ವಹಿಸುವಂತೆ ತಿಳಿಸಿದೆ.

ಮುಂದುವರೆದು, ರಾಜ್ಯದ ಎಲ್ಲಾ ಗ್ರಾಮ ಪಂಚಾಯಿತಿಗಳು ಇನ್ನು ಮುಂದೆ ಇಂತಹ ಪ್ರಕರಣಗಳಿಗೆ ಆಸ್ಪದ ಕಲ್ಪಿಸದೆ ಭೂಮಿ ಮತ್ತು ಕಟ್ಟಡಗಳ ಮೇಲೆ ಸಂಗ್ರಹಿಸುವ ತೆರಿಗೆ ಮೊತ್ತದ ಮೇಲೆ ಈ ಕೆಳಕಂಡ 4 ಉಪಕರಗಳನ್ನು ತಪ್ಪದೆ ವಸೂಲಿ ಮಾಡಿ ಸಂಬಂಧಿಸಿದ ಇಲಾಖೆಗಳಿಗೆ ಪಾವತಿಸಲು ಕ್ರಮ ವಹಿಸುವಂತೆ ಕೋರಿದೆ.

- | | | |
|------------------|---|-------|
| 1. ಶಿಕ್ಷಣ ಉಪಕರ | - | ಶೇ 10 |
| 2. ಆರೋಗ್ಯ ಉಪಕರ | - | ಶೇ 15 |
| 3. ಗ್ರಂಥಾಲಯ ಉಪಕರ | - | ಶೇ 6 |
| 4. ಭಿಕ್ಷುಕರ ಕರ | - | ಶೇ 3 |

ಒಟ್ಟು	ಶೇ 34
-------	-------

ತಮ್ಮ ವಿಶ್ವಾಸಿ,



(ಎಂ.ಕೆ. ಕೆಂಪೇಗೌಡ)

ನಿರ್ದೇಶಕರು(ಪಂ.ರಾಜ್-1) ಹಾಗೂ
ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ,
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಪ್ರತಿ: ಮಾಹಿತಿ ಮತ್ತು ಅಗತ್ಯ ಕ್ರಮಕ್ಕಾಗಿ.

- 1) ಎಲ್ಲಾ ತಾಲ್ಲೂಕು ಪಂಚಾಯಿತಿಯ ಕಾರ್ಯನಿರ್ವಾಹಕ ಅಧಿಕಾರಿಗಳು,
- 2) ಎಲ್ಲಾ ಗ್ರಾಮ ಪಂಚಾಯಿತಿಯ ಕಾರ್ಯನಿರ್ವಾಹಕ ಅಧಿಕಾರಿಗಳು,
- 3) ಮೈಸೂರು ರೂರಲ್ ಡೆವಲಪ್‌ಮೆಂಟ್ ಡಿಪಾರ್ಟ್‌ಮೆಂಟ್ RDPR Dept.